



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 13.02.2026

പ്രധാനവാർത്തകൾ

1. വിവിധ വിഷയങ്ങളിലെ പ്രതിപക്ഷ ബഹുജ്ഞാത തുടർന്ന് ബജറ്റ് സമ്മേളനത്തിന്റെ ആദ്യ ഘട്ടം പൂർത്തിയാക്കി ലോക്സഭ പിരിഞ്ഞു.
2. ന്യൂഡൽഹിയിലെ സേവാ തീർത്ഥ് കെട്ടിട സമുച്ചയത്തിന്റെ അനാച്ഛാദനം പ്രധാനമന്ത്രി നരേന്ദ്രമോദി ഇന്ന് നിർവഹിക്കും.
3. അടുത്ത അധ്യയന വർഷത്തെ പാഠപുസ്തകം, സൗജന്യ കൈത്തറി യൂണിഫോം തുടങ്ങിയവയുടെ വിതരണത്തിന് സംസ്ഥാനത്ത് തുടക്കമായി. മുഖ്യമന്ത്രി ഉദ്ഘാടനം ചെയ്തു.
4. നിയമസഭ തിരഞ്ഞെടുപ്പിന് സംസ്ഥാനം സജ്ജമെന്ന് മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. അന്തിമ വോട്ടർപട്ടിക ഈ മാസം 21 ന് പ്രസിദ്ധീകരിക്കും.
5. ശബരിമല സ്വർണ അപഹരണക്കേസിലെ അറസ്റ്റ് നിയമവിരുദ്ധമാണെന്ന് ചൂണ്ടിക്കാട്ടി സ്റ്റാർട്ട് ക്രിയേഷൻസ് സി.ഇ.ഒ പങ്കജ് ഭണ്ഡാരി സമർപ്പിച്ച ഹർജി കേരള ഹൈക്കോടതി തള്ളി.
6. ഐ.സി.സി പുരുഷ ട്വന്റി 20 ക്രിക്കറ്റ് ലോകകപ്പിൽ ഓസ്ട്രേലിയയ്ക്കെതിരെ സിംബാബ്വെയ്ക്ക് ബാറ്റിംഗ്.



പാർലമെൻ്റ്

ബജറ്റ് സമ്മേളനത്തിൻ്റെ ആദ്യ ഘട്ടം പൂർത്തിയാക്കി ലോക്സഭ പിരിഞ്ഞു. വിവിധ വിഷയങ്ങൾ ഉന്നയിച്ചുള്ള പ്രതിപക്ഷ ബഹുജ്ഞാ തുടർന്ന് ലോക്സഭ ഇന്നും പ്രക്ഷുബ്ധമായിരുന്നു. സഭാനടപടികൾ ആദ്യം 12 മണി വരെ നിർത്തിവെച്ചെങ്കിലും ബഹുജ്ഞാ തുടർന്ന സാഹചര്യത്തിൽ പിരിയുകയായിരുന്നു. രാജ്യസഭയിൽ നടപടികൾ പുരോഗമിക്കുകയാണ്. അടുത്ത മാസം 9-ന് ആരംഭിക്കുന്ന രണ്ടാം ഘട്ടം ഏപ്രിൽ 2 വരെ തുടരും.



പ്രധാനമന്ത്രി - സേവാ തീർത്ഥ്

ന്യൂഡൽഹിയിലെ സേവാ തീർത്ഥ് കെട്ടിട സമുച്ചയത്തിൻ്റെ അനാച്ഛാദനം പ്രധാനമന്ത്രി നരേന്ദ്രമോദി ഇന്ന് നിർവഹിക്കും. പ്രധാനമന്ത്രിയുടെ ഓഫീസ്, ദേശീയ സുരക്ഷാ കൗൺസിൽ സെക്രട്ടേറിയറ്റ്, കാബിനറ്റ് സെക്രട്ടേറിയറ്റ് തുടങ്ങിയവയാണ് സേവാ തീർത്ഥിൽ പ്രവർത്തിക്കുന്നത്. കർത്തവ്യ ഭവൻ ഒന്നും രണ്ടും പ്രധാനമന്ത്രി ഔപചാരികമായി ഉദ്ഘാടനം ചെയ്യും. വൈകുന്നേരം സേവാ തീർത്ഥിൽ നടക്കുന്ന പൊതുപരിപാടിയെയും ശ്രീ. നരേന്ദ്ര മോദി അഭിസംബോധന ചെയ്യും.



ആർ.ബി.ഐ - ഡെസ്ക് (ഇൻട്രോ)

കിസാൻ ക്രെഡിറ്റ് കാർഡ് പദ്ധതിയുടെ പുതുക്കിയ കരട് മാനദണ്ഡങ്ങൾ റിസർവ് ബാങ്ക് പുറപ്പെടുവിച്ചു.

ഒരു റിപ്പോർട്ട്....

(വോയിസ്)

ആർ.ബി.ഐ -ഡെസ്ക് (വോയിസ്)

മണ്ണ് പരിശോധന, കാലാവസ്ഥാ പ്രവചനം, ജൈവ സർട്ടിഫിക്കേഷൻ തുടങ്ങിയ കാർഷിക സാങ്കേതിക സംരംഭങ്ങളും കാർഷിക വായ്പയിൽ ഉൾപ്പെടുത്താൻ പുതുക്കിയ മാനദണ്ഡത്തിൽ നിർദ്ദേശിക്കുന്നു. 2 ലക്ഷം രൂപ വരെയുള്ള കാർഷിക, അനുബന്ധ വായ്പകൾക്ക് ഇടവും, ലാഭ സാധ്യതകളും പുതുക്കിയ മാനദണ്ഡത്തിൽ ഒഴിവാക്കിയിട്ടുണ്ട്. ഒരു ഹെക്ടർ വരെ കൈവശം വെച്ചിരിക്കുന്ന നാമമാത്ര കർഷകർക്ക് 10,000 മുതൽ 50,000 രൂപ വരെയുള്ള ഫ്ലെക്സിബിൾ ക്രെഡിറ്റ് പരിധി നിർദ്ദേശിച്ചിട്ടുണ്ട്. ഹ്രസ്വകാല വിളകൾക്ക് 12 മാസവും ദീർഘകാല വിളകൾക്ക് 18 മാസവുമായി ആർബി.ഐ വിള കാലാവധി നിജപ്പെടുത്തി. കൂടാതെ കെസിസിയുടെ സാധുത ആറ് വർഷമായി നീട്ടി. ഡ്രാഫ്റ്റിനെക്കുറിച്ചുള്ള നിർദ്ദേശങ്ങളും അഭിപ്രായങ്ങളും അടുത്ത മാസം 6 വരെ സമർപ്പിക്കാം.

ന്യൂസ് ഡെസ്ക് ആകാശവാണി.....



ഗവർണർ

2047-ൽ വികസിത ഭാരതം എന്ന ലക്ഷ്യത്തിനുള്ള സംഭാവനകൾ നൽകാൻ യുവതലമുറയ്ക്ക് സാധിക്കണമെന്ന് ഗവർണർ രാജേന്ദ്ര വിശ്വനാഥ് അർലേക്കർ. കൊല്ലം ശ്രീനാരായണഗുരു ഓപ്പൺ യൂണിവേഴ്സിറ്റിയുടെ പ്രഥമ ബിരുദ ദാന ചടങ്ങ് ഉദ്ഘാടനം ചെയ്യുകയായിരുന്നു അദ്ദേഹം . മന്ത്രിമാരായ ആർ. ബിന്ദു, ജെ.ചിഞ്ചുറാണി, കെ എൻ ബാലഗോപാൽ തുടങ്ങിയവർ സന്നിഹിതരായിരുന്നു.



പാഠപുസ്തക വിതരണം

അടുത്ത അധ്യയന വർഷത്തെ പാഠപുസ്തകം, സൗജന്യ കൈത്തറി യൂണിഫോം തുടങ്ങിയവയുടെ വിതരണത്തിന് സംസ്ഥാനത്ത് തുടക്കമായി. മുഖ്യമന്ത്രി പിണറായി വിജയൻ തിരുവനന്തപുരത്ത് ഉദ്ഘാടനം ചെയ്തു. ഒന്നു മുതൽ 10 വരെയുള്ള ക്ലാസുകളിലെ വിദ്യാർത്ഥികൾക്കുള്ള പാഠപുസ്തകങ്ങളാണ് വിതരണം ചെയ്യുന്നത്.



എസ്.ഐ.ആർ-ഹിയറിംഗ്

സംസ്ഥാനത്ത് തീവ്ര വോട്ടർപ്പട്ടിക പരിഷ്കരണവുമായി ബന്ധപ്പെട്ട് ഹിയറിംഗ് ഉൾപ്പെടെയുള്ള പ്രവർത്തനങ്ങൾ അവസാന ഘട്ടത്തിലേക്ക്. നിയമസഭ തിരഞ്ഞെടുപ്പിന് സംസ്ഥാനം സജ്ജമാണെന്ന് മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ പറഞ്ഞു. അന്തിമ വോട്ടർപ്പട്ടിക ഈ മാസം - 21ന് പ്രസിദ്ധീകരിക്കുമെന്നും അദ്ദേഹം അറിയിച്ചു.



തദ്ദേശ ദിനാഘോഷം - കണ്ണൂർ പിടിസി (ഇൻട്രോ)

സംസ്ഥാനതല തദ്ദേശ ദിനാഘോഷത്തിന് ഇന്ന് കണ്ണൂരിൽ തുടക്കമാവും. ആഘോഷത്തിന്റെ ഭാഗമായുള്ള ഹാഷിനസ് ഫെസ്റ്റിവൽ മന്ത്രി പി എ മുഹമ്മദ് റിയാസ് ഉദ്ഘാടനം ചെയ്യും.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഓ. ശശിധരൻ.

(വോയിസ്)



ശബരിമല കേസ് - ഹർജി

ശബരിമല സ്വർണ അപഹരണക്കേസിലെ അറസ്റ്റ് നിയമവിരുദ്ധമാണെന്ന് ചൂണ്ടിക്കാട്ടി സ്റ്റാർട്ട് ക്രിയേഷൻസ് സിഇഒ പങ്കജ് ഭണ്ഡാരി സമർപ്പിച്ച ഹർജി കേരള ഹൈക്കോടതി തള്ളി. ശ്രീകോവിലിന്റെ ദ്വാരപാലക വിഗ്രഹങ്ങളിൽ നിന്നും വാതിൽപാളികളിൽ നിന്നും പങ്കജ് ഭണ്ഡാരി, മറ്റ് പ്രതികളുമായി ചേർന്ന് ഗൂഢാലോചന നടത്തി സ്വർണം തട്ടിയെടുത്തു എന്നതാണ് കേസ്.



അമ്യത് ഭാരത് സ്റ്റേഷൻ

കൊല്ലം റെയിൽവേ സ്റ്റേഷനിലെ പുതിയ ബഹുനില കാർ പാർക്കിങ് കേന്ദ്രത്തിന്റെ ഉദ്ഘാടനം കേന്ദ്ര സഹമന്ത്രി സുരേഷ് ഗോപി നാളെ നിർവഹിക്കും. അമ്യത് ഭാരത് സ്റ്റേഷൻ പദ്ധതിക്ക് കീഴിൽ നവീകരിച്ചതാണ് ഈ കേന്ദ്രം.



കരസപോണ്ടന്റ് നിയമനം

കോട്ടയം, എറണാകുളം ജില്ലകളിലേക്കും കേന്ദ്രഭരണ പ്രദേശമായ ലക്ഷദ്വീപിലേക്കും ആകാശവാണി പാർട്ട് ടൈം കറസ്പോണ്ടൻറിനെ കരാർ അടിസ്ഥാനത്തിൽ നിയമിക്കുന്നതിനുള്ള അപേക്ഷകൾ ഈ മാസം 17 വരെ സ്വീകരിക്കും. അപേക്ഷകർ ജില്ലാ ആസ്ഥാനത്തിന് 10 കി.മീ. ചുറ്റളവിൽ സ്ഥിരതാമസക്കാരായിരിക്കണം. കൂടുതൽ വിവരങ്ങൾക്ക് newsonair.gov.in, prasarbharati.gov.in/pb_vacancies/ എന്നീ വെബ്സൈറ്റുകൾ സന്ദർശിക്കുക.



പിണറായി വിജയൻ - സി.ഐ.ഐ

കോൺഫെഡറേഷൻ ഓഫ് ഇന്ത്യൻ ഇൻഡസ്ട്രി ദക്ഷിണ മേഖലാ കൗൺസിൽ യോഗത്തിന് ഇന്ന് തിരുവനന്തപുരത്ത് തുടക്കം. കേരളം, കർണാടക, ആന്ധ്രപ്രദേശ്, തെലങ്കാന, പുതുച്ചേരി, തമിഴ്നാട് എന്നിവിടങ്ങളിൽ നിന്നുള്ള പ്രതിനിധികൾ യോഗത്തിൽ പങ്കെടുക്കും. മുഖ്യമന്ത്രി പിണറായി വിജയൻ സദസ്സിനെ അഭിസംബോധന ചെയ്യും.



സ്പിക് മാനെ-കോഴിക്കോട് പിടിസി (ഇൻട്രോ)

ഭാരതീയ കല, സംസ്കാരം തുടങ്ങിയവയെ യുവതലമുറയ്ക്ക് പരിചയപ്പെടുത്തുന്നതിന് നാഷണൽ ഇൻസ്റ്റിറ്റ്യൂട്ട് ഓഫ് ടെക്നോളജി കാലിക്കറ്റ് സംഘടിപ്പിക്കുന്ന മൂന്ന് ദിവസത്തെ സ്പിക് മാനെ പരിപാടിക്ക് ഇന്ന് തുടക്കമാകും.

ആകാശവാണി കോഴിക്കോട് പ്രതിനിധി നസീർ ബാബു തയ്യാറാക്കിയ റിപ്പോർട്ട്....

(വോയിസ്)



ശബരിമല -നട തുറന്നു

ശബരിമല സന്നിധാനത്ത് കുറേ മാസ പുജകൾ ആരംഭിച്ചു. ഇന്ന് രാവിലെ അഷ്ടദ്രവ്യ മഹാഗണപതി ഹോമത്തോടെയാണ് പുജകൾക്ക് തുടക്കമായത്.

ഈ മാസം 17 ന് നട അടയ്ക്കും.



പെരുന്നാൾ -പത്തനംതിട്ട പിടിസി (ഇൻട്രോ)

പത്തനംതിട്ട ജില്ലയിലെ ഓമല്ലൂരിനടുത്ത് സ്ഥിതിചെയ്യുന്ന മഞ്ഞനിക്കര ദയറയിലെ പ്രസിദ്ധമായ മഞ്ഞനിക്കര പെരുന്നാളിന് നാളെ സമാപനമാകും. ആയിരക്കണക്കിന് വിശ്വാസികളാണ് പെരുന്നാളിനോടനുബന്ധിച്ച് മഞ്ഞനിക്കരയിൽ എത്തുന്നത്.

വിശദാംശങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ്.ശ്രീധർ.....

(വോയിസ്)



ടി-ട്വന്റി ക്രിക്കറ്റ്

ഐ.സി.സി പുരുഷ ട്വന്റി 20 ക്രിക്കറ്റ് ലോകകപ്പിൽ ഇന്ന് മുന്ന് മത്സരങ്ങൾ. ആദ്യ മത്സരത്തിൽ ഓസ്ട്രേലിയയ്ക്കെതിരെ സിംബാബ്‌വെയ്ക്ക് ബാറ്റിംഗ്. ഒടുവിൽ വിവരം ലഭിക്കുമ്പോൾ സിംബാബ്‌വേ 19 ഓവറിൽ 2 വിക്കറ്റ് നഷ്ടത്തിൽ 158 റൺസ് എന്ന നിലയിലാണ്. മറ്റു മത്സരങ്ങളിൽ കാനഡ- യു.എ.ഇ യെയും, യു.എസ്.എ - നെതെർലാൻഡ്സിനെയും നേരിടും.



ലോക റേഡിയോ ദിനം

ഇന്ന് ലോക റേഡിയോ ദിനം. 1946-ൽ ഐക്യരാഷ്ട്രസഭ റേഡിയോ സ്ഥാപിതമായതിന്റെ സ്മരണർത്ഥമാണ് എല്ലാ വർഷവും ഫെബ്രുവരി 13-ന് ലോക റേഡിയോ ദിനം ആചരിക്കുന്നത്.

"റേഡിയോയും നിർമ്മിത ബുദ്ധിയും: AI ഒരു ഉപകരണമാണ്, ശബ്ദമല്ല" എന്നതാണ് ഈ വർഷത്തെ ദിനാചരണ പ്രമേയം. ഉപരാഷ്ട്രപതി സി.പി രാധാകൃഷ്ണൻ, പ്രധാനമന്ത്രി നരേന്ദ്ര മോദി തുടങ്ങിയവർ റേഡിയോ ദിന ആശംസകൾ നേർന്നു.



ഐ.എസ്.എൽ

ഐ എസ് എൽ ഫുട്ബോളിന് നാളെ തുടക്കമാകും. കൊൽക്കത്തയിൽ നടക്കുന്ന ആദ്യ മത്സരത്തിൽ കേരള ബ്ലാസ്റ്റേഴ്സ്- മോഹൻ ബഗാനെ നേരിടും. വൈകുന്നേരം അഞ്ചു മണിക്കാണ് മത്സരം. ഗോവയിൽ നടക്കുന്ന മറ്റൊരു മത്സരത്തിൽ ഇൻറർ കാശി എഫ് സിയും - ഗോവയും തമ്മിൽ ഏറ്റുമുട്ടും.



ഓഹരി -സ്വർണം

രാജ്യത്തെ ഓഹരി വിപണികളിൽ നഷ്ടം സെൻസെക്സ് 760 പോയിന്റ് താഴ്ന്ന് 82,914 ലും, നിഫ്റ്റി 240 പോയിന്റ് നഷ്ടത്തിൽ 25,569 ലും വ്യാപാരം തുടരുന്നു.

സ്വർണ വില കുറഞ്ഞു. പവന് 1,920 രൂപ കുറഞ്ഞ്

ഒരു ലക്ഷത്തി 14,240 രൂപയും, ഗ്രാമിന് 14,280 രൂപയുമാണ് ഇന്നത്തെ വില.



നിശാഗന്ധി പുരസ്കാരം

നിശാഗന്ധി നൃത്തോത്സവത്തിന് ഇന്ന് തിരുവനന്തപുരത്ത് തുടക്കമാകും. ഈ മാസം - 20 വരെ നടക്കുന്ന

നൃത്തോത്സവത്തിൽ ഭരതനാട്യം, കുച്ചിപ്പുടി, മോഹിനിയാട്ടം, മണിപ്പുരി, കഥക്, ഒഡീസി തുടങ്ങി നൃത്തരംഗത്തെ പ്രഗത്ഭ കലാകാരന്മാർ അണിനിരക്കും. സംസ്ഥാന സർക്കാരിന്റെ ഈ വർഷത്തെ നിശാഗന്ധി പുരസ്കാരം പ്രശസ്ത മണിപ്പുരി നർത്തകി പദ്മശ്രീ ദർശന ജാവേരിയ്ക്ക് സമ്മാനിക്കും.



അലോട്ട്മെന്റ്

സംസ്ഥാനത്തെ പി ജി മെഡിക്കൽ /ഡി എൻ ബി കോഴ്സുകളിലേക്കുള്ള മൂന്നാം ഘട്ട താത്കാലിക അലോട്ട്മെന്റ് നാളെ പുറത്തിറക്കും. അന്തിമ അലോട്ട്മെന്റ് മറ്റുനാൾ പ്രസിദ്ധീകരിക്കും. വിശദവിവരങ്ങൾ cee.kerala.gov.in എന്ന വെബ്സൈറ്റിലും 0471- 25 25 300 എന്ന ഹെൽപ്പ് ലൈൻ നമ്പറിലും ലഭ്യമാണ്.

